

لاچ کا انجام

27-June-2019



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

دُرود شریف کی فضیلت

ہمارے پیارے آقا، دو عالم کے داتا صلی اللہ علیہ وآلہ وسلم کا فرمانِ راحت نشان ہے:

يَا أَيُّهَا النَّاسُ إِنَّ أَنْجَاكُمْ يَوْمَ الْقِيَامَةِ مِنْ أَهْوَالِهَا وَمَوَاطِنِهَا أَكْرَمُكُمْ عَلَيَّ صَلَاةً فِي دَارِ الدُّنْيَا

یعنی اے لوگو! بے شک قیامت کے دن اُس کے خظروں اور حساب کتاب سے جلد نجات پانے والا شخص وہ ہوگا، جس نے تم میں سے مجھ پر دُنیا میں کثرت سے دُرود شریف پڑھے ہوں گے۔

(فردوس الاخبار، باب الیاء، ۲/۴۷۱، حدیث: ۸۲۱۰)

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

پساری پیاری اسلامی بہنو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي نَبِيَّتِ اُس كے عمل سے بہتر ہے۔ (1)

مَدَنِي پھول: بیان میں جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

موقع کی مناسبت اور نوعیت کے اعتبار سے نیتوں میں کمی بیشی و تبدیلی کی جاسکتی ہے۔ نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹھنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صد ا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور اِنْفِرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

پساری پساری اسلامی بہنو! حِرْص و لالچ بُری عادات میں سے ایک ہے، حِرْص و لالچ رکھنے والی نفس کے بہکاوے میں آکر ہمیشہ ادھر ادھر بھٹکتی رہتی ہے جبکہ قناعت کرنے والی کو اللہ پاک کا شکر بجالانے کی توفیق ملتی ہے۔ لالچی کی کوئی خواہش پوری نہ ہو تو وہ شکوہ شکایت پر اتر آتی ہے جبکہ قناعت بلند ہمتی، اعلیٰ سوچ، بزرگی، تقویٰ اور صبر کی نشانی بنتا ہے۔ خواہشات کی پیروی انسان کو حِرْص و کنجوسی کی آفت میں مُبْتَلَا کر کے راہِ خدا میں خرچ کرنے سے دُوری کا سبب بنتی ہے۔ آج کے بیان میں ہم حِرْص و لالچ کے نقصانات اور اس کے بُرے انجام کے بارے میں سنیں گی۔ آئیے! اس سے مُتَعَلِّق ایک حکایت سنتی ہیں، چنانچہ

لالچ بُری بلا ہے!

حضرت سیدنا ابو ہریرہ رَضِيَ اللهُ عَنْهُ فرماتے ہیں، آقائے نامدار، مدینے کے تاجدار صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: بِنِي اِسْمِ اَيْتِلْ میں بہت سے عجائبات (Wonders) تھے، لہذا لوگوں کو اُن کے بارے میں بتایا کرو کہ اِس میں کوئی حَرَج نہیں، اگر میں تمہارے سامنے دو بوڑھی عورتوں کا قصہ بیان کروں تو ضرور تمہیں حیرانی ہوگی۔ صحابہ کرام عَلَيْهِمُ الرِّضْوَانُ نے عرض کی، یا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! ارشاد فرمائیے، تو نبی پاک، صاحبِ لولاک صَلَّى اللهُ عَلَيْهِ وَآلِهِ وَسَلَّمَ نے فرمایا: بِنِي اِسْمِ اَيْتِلْ کا ایک شخص اپنی بیوی سے بہت محبت کیا کرتا تھا، اُن دونوں کے ساتھ اُن کی ناپیدنا اور بوڑھی مائیں بھی رہتی تھیں، شوہر کی ماں ایک نیک سیرت اور سچی خاتون تھی جبکہ بیوی کی ماں کا کردار انتہائی بُرا تھا، وہ اپنی بیٹی کو اُس کے شوہر کی ماں کے خلاف بھڑکایا کرتی تھی، آخر کار ایک دن بیوی نے اپنے شوہر سے کہہ ڈالا کہ میں تم سے اُس وقت تک خوش نہیں ہو سکتی جب تک تم اپنی ماں کو مجھ سے دُور نہ کر دو! چونکہ اُس کا شوہر بیوی کی محبت میں اندھا ہو چکا تھا، لہذا اُس نالائق نے بیوی کے کہنے پر اپنی ماں کو اٹھایا اور دُور کسی جنگل میں چھوڑ آیا تاکہ درندے اُسے کھا جائیں۔ جب شام ہوئی تو اُس کی بوڑھی ماں کو چیر پھاڑ کرنے والے جانوروں نے گھیر لیا، اتنے میں ایک فرشتہ تشریف لایا اور اُس بڑھیا سے سوال کیا: یہ کیسی آوازیں ہیں جنہیں میں تیرے آس پاس سُن رہا ہوں؟ بڑھیا نے کہا: بہت اچھی، یہ تو گائے، اُونٹ اور بکری کی آوازیں ہیں۔ فرشتے نے دُعادی: اِبْحَاہِیْ ہو۔ اتنا کہہ کر وہ چلا گیا۔ جب صُبح ہوئی تو پوری وادی اُونٹوں، گائیں اور بکریوں سے بھری ہوئی تھی۔ دُوسری طرف اُس کے بیٹے کو خیال آیا کہ (آج) ماں کے پاس جا کر دیکھتا ہوں کہ اُس کے ساتھ کیا معاملہ ہوا؟ چنانچہ جب وہ اُس جنگل میں پہنچا تو اُونٹوں، بکریوں اور گائیوں سے بھری وادی دیکھ کر حیرت کے سمندر میں ڈوب گیا۔ اُس نے اپنی ماں سے پوچھا! اے میری ماں! یہ کیا معاملہ ہے؟ ماں نے کہا! اے میرے بیٹے! یہ سب اللہ پاک کی طرف سے رِزق اور اُس کی عطا ہے جبکہ تُو نے میری نافرمانی کر کے میرے مُعالے میں اپنی بیوی کو راضی کیا تھا۔ یہ سُن کر

نالائق بیٹے نے آنکھوں سے اندھی اپنی ماں کو اٹھایا اور اللہ پاک کی طرف سے اُسے ملنے والی نعمتوں یعنی اُونٹوں، گائیں اور بکریوں کو ہانکتا ہوا خوشی خوشی گھر لے آیا۔ یہ منظر دیکھ کر لالچی بیوی کے منہ میں پانی آگیا، اُس نے اپنے شوہر سے کہا: میں تم سے اُس وقت تک خوش نہیں ہو سکتی جب تک تم میری ماں کو بھی اسی جگہ نہ چھوڑ آؤ جہاں اپنی ماں کو چھوڑ آئے تھے تاکہ اُسے بھی وہی نعمتیں مل جائیں جو تمہاری ماں کو ملی ہیں۔ چنانچہ شوہر، بیوی کی بوڑھی ماں (یعنی اپنی ساس) کو بھی وہیں چھوڑ آیا جہاں اپنی ماں کو چھوڑا تھا اور پھر واپس پلٹ آیا۔ جب شام ہوئی تو چیر پھاڑ کرنے والے جانوروں نے اُسے گھیر لیا، اُس کے پاس وہی فرشتہ تشریف لایا جسے اللہ پاک نے اس سے پہلے ایک بوڑھی عورت یعنی شوہر کی ماں کی طرف بھیجا تھا۔ فرشتے نے پوچھا: اے بڑھیا! یہ آوازیں کیسی ہیں؟ جنہیں میں تیرے آس پاس سُن رہا ہوں؟ بولی: بہت بُری آوازیں ہیں، اللہ پاک کی قسم! بہت ڈر لگ رہا ہے۔ یہ چیر پھاڑ کرنے والے جانوروں کی آوازیں ہیں، یہ تو مجھے کھا ہی ڈالیں گے۔ فرشتے نے کہا: بُرا ہی ہو! یہ کہہ کر فرشتہ چلا گیا۔ چیر پھاڑ کرنے والے جانور اُس پر جھپٹے اور اُسے چیر پھاڑ کر کے اُس کا کام تمام کر دیا۔ جب صبح ہوئی تو اُس کی لالچی بیوی نے شوہر سے کہا: جانیئے اور جا کر خَبْر لیجئے کہ میری ماں کے ساتھ کیا ہوا؟ چنانچہ اُس کا شوہر بیوی کی ماں کی خَبْر لینے کے لئے جنگل کی جانب روانہ ہو گیا۔ جب وہ جنگل میں پہنچا تو وہاں اُسے اپنی بوڑھی ساس (Mother-in-Law) کی ہڈیاں ملیں۔ وہ (ہڈیاں اٹھا کر) گھر آگیا، جب اُس نے اپنی لالچی بیوی کو اُس کی ماں کا حال سنایا تو اُسے شدید دُکھ ہوا۔ شوہر نے بڑھیا کی ہڈیوں کو ایک چادر میں اٹھایا اور انہیں اُس کی بیٹی کے آگے رکھ دیا، لالچی عورت اپنی بوڑھی ماں کی جُدائی کا صدمہ برداشت نہ کر سکی اور اس کی بھی موت واقع ہو گئی۔

(المنتظم، ذکر اقوام من القدماء، ۱۶۸/۲، ملخصاً)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پساری پساری اسلامی بہ سنو! یاد رکھئے! لاج بُری بلا ہے، لاج انسان کو آندھا کر دیتا ہے، لاج عقل پر پردہ ڈال دیتا ہے، لاج کی نحوست کے سبب دل سے خوفِ خدا نکل جاتا ہے، لاج کی وجہ سے انسان اپنوں کا دشمن بن جاتا ہے، لاج کے سبب بندہ لوگوں کے احسانات کو بھلا دیتا ہے، لاج ہمیں غیبت و چغلی کرنے، دل دکھانے اور بلا وجہ الزام لگانے پر ابھارتا ہے، لاج فتنوں کو جگاتا ہے، لاج اچھے بُرے کی تمیز بھلا دیتا ہے، لاج انسان کو ظلم پر ابھارتا ہے، لاج بڑوں کے ادب سے محروم کر دیتا ہے، لاج بھلائی اور خیر خواہی کا جذبہ ختم کر دیتا ہے، لاج انسان کو مطلب پرستی سکھاتا ہے، لاج انسان کے دل سے ہمدردی کا جذبہ نکال دیتا ہے، لاج دنیا و آخرت میں ذلت و رسوائی کا سبب بنتا ہے، لاج بے شکونی میں ڈھبتلا کر دیتا ہے، لاج اکیلا کر دیتا ہے، لاج انسان کو کہیں کا نہیں چھوڑتا اور لاج کا انجام انتہائی بھیانک ہوتا ہے۔ اَلْعَرَضُ لَاجِ كِي تَبَاهِ كَارِيَاں اِس قَدْر زِيَادَه هِيں كِه اَلْاَمَانُ وَالْحَفِيظُ۔

لہذا عقلمندی اسی میں ہے کہ ہم لاج اور دوسروں کے مال پر نظر رکھنے سے بچتے ہوئے قناعت اور سادگی کو اپنائیں، یوں ہماری زندگی (Life) بھی پر شکون گزرے گی اور دنیا و آخرت میں بھی ہمیں اس کی خوب خوب برکتیں نصیب ہوں گی۔ بیان کردہ حکایت سے یہ مدنی پھول بھی ملا کہ کسی کے خلاف سازش کرنے کا نتیجہ بہت ہی بُرا نکلتا ہے کیونکہ جو انسان کسی کے لئے گڑھا کھودتا ہے، آخر کار ایک دن وہ خود ہی اُس گڑھے میں گر جاتا ہے، چنانچہ

جو کسی کیلئے گڑھا کھودے تو خود ہی اُس میں گرتا ہے!

حضرت سَيِّدُنَا عَبْدُ اللّٰهِ بْنِ عَبَّاسٍ رَضِيَ اللّٰهُ عَنْهُمَا سے روایت ہے کہ ایک مَرْتَبَه حضرت كَعْبُ رَضِيَ اللّٰهُ عَنْهُ نے اُن سے کہا: ”تورات شریف میں ہے کہ جو شخص اپنے بھائی کے لئے گڑھا کھودتا ہے وہ خود اُس

میں گر جاتا ہے۔ حضرت سیدنا عبد اللہ بن عباس رَضِيَ اللهُ عَنْهُمَا نے فرمایا: ”اسی طرح کا مضمون تو قرآن کریم میں بھی موجود ہے۔ حضرت کعب رَضِيَ اللهُ عَنْهُ نے پوچھا: کہاں ہے؟ آپ رَضِيَ اللهُ عَنْهُ نے ارشاد فرمایا: یہ آیت پڑھ لو:

وَلَا يَجِيئُ الْمَكْرُ السَّيِّئُ إِلَّا بِأَهْلِهِ ط
تَرَجَّهَ كَنْزُ الْعُرْفَانِ: اور بُرَا مَكْرُ فَرِيْبِ اِسْنِے چلنے والے ہی
(پ ۲۲، فاطر: ۴۳) پر پڑتا ہے،

(تفسیر قرطبی، فاطر، تحت الآیة: ۴۳، ۲۶۱/۷ ملخصاً)

کسی کے خلاف سازش نہ کرو

امام زہری رَحْمَةُ اللهِ عَلَيْهِ سے روایت ہے: رسول بے مثال، بی بی آمنہ کے لال صَلَّ اللهُ عَلَيْهِ وَآلِهِ وَسَلَّمَ نے ارشاد فرمایا: تم کسی کے خلاف سازش نہ کرو اور نہ ہی کسی سازش کرنے والے کی مدد کرو کیونکہ اللہ پاک ارشاد فرماتا ہے:

وَلَا يَجِيئُ الْمَكْرُ السَّيِّئُ إِلَّا بِأَهْلِهِ ط
تَرَجَّهَ كَنْزُ الْعُرْفَانِ: اور بُرَا مَكْرُ فَرِيْبِ اِسْنِے چلنے والے ہی
(پ ۲۲، فاطر: ۴۳) پر پڑتا ہے،

(تفسیر قرطبی، فاطر، تحت الآیة: ۴۳، ۲۶۱/۷)

صَلُّوا عَلَى الْحَبِيْبِ! صَلِّ اللهُ عَلَى مُحَمَّد

پساری پیاری اسلامی بہنو! یاد رکھئے! حِرْص اور لالچ دو ایسے الفاظ ہیں جن کا معنی ایک ہی ہے، لالچ اردو زبان کا جبکہ حِرْص عربی زبان کا لفظ ہے۔ حِرْص و لالچ کسی چیز کی مزید خواہش کرنے کا نام ہے اور یہ کسی بھی چیز کی ہو سکتی ہے، جیسا کہ

حرص کی تعریف

حکیمِ الاُمّت حضرت مفتی احمد یار خان نعیمی رَحْمَةُ اللهِ عَلَيْهِ اِزْشَاد فرماتے ہیں: کسی چیز سے جی نہ بھرنے اور ہمیشہ زیادتی کی خواہش رکھنے کو حرص اور حرص رکھنے والے کو حَرِیص (Greedy) کہتے ہیں۔⁽¹⁾ لہذا مزید مال کی خواہش رکھنے والے کو ”مال کا حَرِیص“ کہیں گے، مزید کھانے کی خواہش رکھنے والے کو ”کھانے کا حَرِیص“ کہا جائے گا، نیکیوں میں اضافے کے تمَنّائی (خواہش کرنے والے) کو ”نیکیوں کا حَرِیص“ جبکہ گناہوں کا بوجھ بڑھانے والے کو ”گناہوں کا حَرِیص“ کہیں گے۔

دعوتِ اسلامی کے اشاعتی ادارے مکتبۃ المدینہ کی کتاب ”جنتی زیور“ کے صفحہ نمبر 111 پر لکھا ہے: لاچ اور حرص کا جذبہ خوراک، لباس، مکان، سامان، دولت، عزّت، شہرت اَلْعَرَض ہر نعمت میں ہوا کرتا ہے۔⁽²⁾

مگر آج ہم جس حرص و لاچ کے بارے میں سنیں گی اس سے مراد بُری لاچ ہے۔ لاچی انسان نہایت قابلِ رَحْم ہوتا ہے، اس لئے کہ ہوشیار لوگ طرح طرح سے لاچ دلا کر اسے بیوقوف بنا کر اپنے کام نکلاتے ہیں، آئیے! ایسے ہی ایک بیوقوف اور لاچی شخص کا واقعہ سنّتی ہیں جسے عزّت کی دال روٹی نصیب تھی مگر اچھا کھانے کی حرص نے اُسے ایک مالدار دوست کے تلوے چاٹنے پر مجبور کر دیا، جس کی وجہ سے نہ صرف اُس کی عزّت خراب ہو گئی بلکہ اُسے ذلّت و رُسوائی کا سامنا بھی کرنا پڑا، چنانچہ

دولت کے لاچ میں دوستی کرنے کا انجام

1... مرآة المناجیح، ۷/ ۸۶، بتغیر

2... جنتی زیور، ص ۱۱۱ المُلخصاً۔

دعوتِ اسلامی کے اشاعتی ادارے مکتبۃ المدینہ کی کتاب ”حِرمِ حصّ“ کے صفحہ نمبر 218 پر لکھا ہے: ایک غریب آدمی کے 3 بیٹے تھے، جو کچھ اُسے دال روٹی نصیب ہوتی خود بھی کھاتا اور انہیں بھی کھلاتا۔ اُن میں سے ایک بیٹا باپ کی غربت اور دال روٹی سے خوش نہیں تھا چنانچہ اُس نے ایک مالدار نوجوان سے دوستی کر لی اور اچھا کھانا ملنے کے لالچ میں اُس کے گھر آنے جانے لگا۔ ایک دن اُن کے درمیان کسی بات پر ناراضی ہو گئی۔ مالدار دوست نے اپنی امیری کے غرور میں اُسے خوب مارا پیٹا اور اُس کے دانت توڑ ڈالے۔ تب وہ غریب دل ہی دل میں توبہ کرتے ہوئے کہنے لگا: میرے باپ کی پیار سے دی ہوئی دال روٹی اس مار دھاڑ اور ذلت کے نوالے سے بہتر ہے، اگر میں اچھے کھانے پینے کی لالچ نہ کرتا تو آج اتنی مار نہ کھاتا اور میرے دانت نہیں ٹوٹتے۔ (حرص، ص ۲۱۸)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پساری پساری اسلامی بہنو! بیان کردہ حکایت میں بالخصوص اُن اسلامی بہنوں کے لئے عبرت کے مدنی پھول موجود ہیں جو مال و دولت یا عہدہ و منصب وغیرہ کے لالچ میں مُبتلا ہو کر اپنی آخرت کو داؤ پر لگا دیتی اور پھر بعد میں پچھتاتی ہیں۔ یاد رکھئے! اللہ پاک نے جس کا جتنا رزق لکھ دیا ہے اُسے وہ مل کر رہے گا، لہذا عافیتِ اسی میں ہے کہ جتنا اللہ پاک نے ہمیں نوازا ہے ہم اُسی پر قناعت کرنا سیکھیں، زیادہ کے لالچ کا خیال بھی اپنے دل و دماغ سے نکال دیں، کیونکہ انسانی طبیعت میں یہ بات شامل ہے کہ اگر اُس کے پاس مال و دولت کا ڈھیر سارا خزانہ بھی ہاتھ لگ جائے تب بھی وہ لالچ کرنے سے باز نہیں آئے گا اور مزید مال و دولت کی تمنا اُس کے دل میں باقی رہے گی، چنانچہ

آقا کریم، رءوف و رحیم صَلَّی اللّٰهُ عَلَیْہِ وَاٰلِہٖ وَسَلَّم نے ارشاد فرمایا: بُوڑھے کا دل دو (2) چیزوں کی محبت میں جو ان ہی رہتا ہے: (1) زندگی اور (2) مال کی محبت۔ (مسلم، کتاب الزکاة، باب کراهة الحرص ...)

الخ، ص ۴۰۳، حدیث: ۱۰۴۶)

ایک اور مقام پر ارشاد فرمایا: اگر ابنِ آدم کے پاس سونے کی ایک وادی ہو تو چاہے گا کہ اُس کے پاس دو (2) وادیاں ہوں اور اُس کے منہ کو مٹی کے علاوہ کوئی چیز نہیں بھر سکتی اور جو اللہ پاک کی بارگاہ میں توبہ کرے تو اللہ کریم اُس کی توبہ قبول فرماتا ہے۔ (مسلم، کتاب الزکاة، باب لو ان لابنِ آدم... الخ، ص ۴۰۴، حدیث:

(۱۰۴۹)

پساری پیاری اسلامی بہنو! آپ نے سنا کہ نبی پاک، صاحبِ لولاک صَلَّی اللہُ عَلَیْہِ وَاٰلِہٖ وَسَلَّم نے کس قدر بہترین انداز میں لاچ لُج کے بارے میں ہماری رہنمائی فرمائی کہ انسان کا لاچ کبھی پورا نہیں ہوتا، اگر اُسے سونے سے بھری وادیاں بھی مل جائیں تب بھی مزید کی خواہش کرتا ہے اور ہر گز وہ یہ نہیں سمجھتا کہ بس اب مجھے مال و دولت کی ضرورت نہیں۔ بہر حال ہمیں چاہئے کہ ہم مال سے دل لگانے کے بجائے اسے اچھی جگہوں پر خرچ کر کے اپنے لئے نجات کا سامان کریں۔ ہمارے بزرگانِ دین رَحْمَةُ اللہِ عَلَیْہِم اَجْمَعِیْن مال کی حقیقت سے اچھی طرح آگاہ تھے، یہی وجہ ہے کہ یہ حضرات ساری زندگی مال کی مذمت اور اس کی تباہ کاریوں کو بیان فرماتے رہے۔ آئیے! عبرت کے لئے بزرگانِ دین رَحْمَةُ اللہِ عَلَیْہِم اَجْمَعِیْن کے چند اقوال سنئے اور مال کی محبت کو ہمیشہ کے لئے اپنے دل و دماغ سے نکال دیجئے، چنانچہ

مال کی مذمت کے بارے میں اقوالِ بزرگانِ دین

☆ حُجَّةُ الْاِسْلَام حضرت سَیِّدُنَا امام محمد غَزَالِی رَحْمَةُ اللہِ عَلَیْہِ تحریر فرماتے ہیں: حضرت سَیِّدُنَا حَسَن بَصْرِی رَحْمَةُ اللہِ عَلَیْہِ نے ارشاد فرمایا: اللہ پاک کی قسم! جو درہم (یعنی دولت) کی عزت کرتا ہے، اللہ پاک اُسے زلت دیتا ہے۔ ☆ منقول ہے، سب سے پہلے درہم و دینار بنے تو شیطان نے اُن کو اٹھا کر اپنے ماتھے پر

رکھا پھر ان کو چوما اور بولا: جس نے ان سے محبت کی وہ میرا غلام ہے۔ ☆ حضرت سیدنا سُبَيْطُ بنِ عَجَلان رَحْمَةُ اللهِ عَلَيْهِ نے فرمایا: درہم و دینار (یعنی مال و دولت) مُنَافِقُوں کی لگا میں ہیں، وہ ان کے ذریعے دوزخ کی طرف کھینچے جائیں گے۔ ☆ حضرت سیدنا یحییٰ بن معاذ رَحْمَةُ اللهِ عَلَيْهِ فرماتے ہیں: درہم بچھو ہیں، اگر تم اس کے زہر کا اُتار نہیں جانتے تو اسے مت پکڑو کیوں کہ اگر اس نے ڈس لیا تو اس کا زہر تمہیں ہلاک کر دے گا۔ عَرْض کی، اس کا اُتار (علاج) کیا ہے؟ فرمایا: حلال طریقے سے حاصل کرنا اور اس کے حقوق و اجبہ (زکوٰۃ وغیرہ) ادا کرنا۔ ☆ حضرت سیدنا علاء بن زیاد رَحْمَةُ اللهِ عَلَيْهِ فرماتے ہیں: دنیا خوب بناؤ سگھار کر کے میرے سامنے مثالی صورت میں آئی۔ میں نے کہا: میں تیری بُرائی سے اللہ کریم کی پناہ چاہتا ہوں۔ وہ بولی: اگر آپ مجھ سے محفوظ (Safe) رہنا چاہتے ہیں تو درہم و دینار (یعنی مال و دولت) سے نفرت کیجئے کیوں کہ درہم و دینار وہ چیزیں ہیں جن کے ذریعے آدمی ہر قسم کی دنیا حاصل کرتا ہے لہذا جو ان دونوں سے صَبْر کرے گا یعنی دُور رہے گا وہ دنیا سے بھی صَبْر کر لے گا۔ ☆ سیدنا امام محمد غزالی رَحْمَةُ اللهِ عَلَيْهِ نے عربی اشعار نقل کئے ہیں، جن کا ترجمہ کچھ یوں ہے: میں نے تو (یہ راز) پالیا ہے، لہذا تم بھی اس کے علاوہ کچھ اور گمان مت کرو اور یہ نہ سمجھو کہ تقویٰ اس درہم (یعنی مال و دولت) کے پاس ہے۔ تو جب تم اس (مال و دولت) پر قدرت رکھنے کے باوجود اسے چھوڑ دو تو جان لو کہ تمہارا تقویٰ ایک مسلمان کا تقویٰ ہے۔ (احیاء العلوم، کتاب ذم البخل... الخ، ۳/۲۸۸)

صَلُّوْا عَلَی الْحَبِیْبِ! صَلِّ اللهُ عَلٰی مُحَمَّدٍ

پیاری پیاری اسلامی بہنو! آپ نے سنا کہ مال کی محبت کیسی منحوس آفت ہے۔ مگر افسوس! آج ہمارا معاشرہ مال کی محبت کے پھندے میں بُری طرح پھنس چکا ہے، جسے دیکھو اُس پر مال و دولت جمع کرنے اور بینک بیلنس بڑھانے کا جنون سُوار ہے، ”پیسہ ہو چاہے جیسا ہو“ جیسی بُری سوچ نے حلال و حرام کی تمیز ہی ختم کر کے رکھ دی ہے، اتنا جمع کر لیا کہ ساتوں نسلیں کھائیں جب بھی ختم نہ ہو مگر مال جمع کرنے کا

نشہ ہے کہ کم ہونے کا نام ہی نہیں لے رہا، کثیر جائیدادیں (Properties) ہیں، ڈیکوریشن سے آراستہ عالیشان مکانات تعمیر کئے ہوئے ہیں، بہترین ملبوسات سے اَلَماریاں بھری پڑی ہیں، مگر لالچ کم ہونے کے بجائے مزید بڑھتا ہی چلا جا رہا ہے، بہترین زندگی گزارنے کے باوجود بھی کچھ اس طرح کی خواہشات دل میں مچلتی رہتی ہیں کہ

اے کاش! میں بھی مالدار ہوتی، اے کاش! میرا بھی عالیشان بنگلہ ہوتا، اے کاش! میں بھی فلاں کی طرح مختلف ملکوں اور شہروں کی سیر و تفریح پر قدرت پاتی، اے کاش! میں بھی عالیشان زندگی گزارتی، وغیرہ وغیرہ۔

ہم غور کریں! کبھی نیک اسلامی بہنوں کو دیکھ کر بھی کیا ہمارے دل میں سُنّتوں پر عمل اور نیکیاں کرنے کا لالچ پیدا ہوا؟، خَوْفِ خِدا و عِشْقِ مُصْطَفٰی والی اسلامی بہنوں کو دیکھ کر کیا ہم نے بھی اُن حبیبانے کی تمنا کی؟ مکہ و مدینہ جانے والوں کو دیکھ کر کیا ہمارے اندر بھی زیارتِ حَرَمَیْنِ شَرِیْفَیْنِ کے لئے بے قراری پیدا ہوئی؟، کسی اسلامی بہن کو فرض نمازوں، تہجد، اشراق و چاشت، اَوَائِبِیْنِ اور صَلَوٰةُ التَّوْبَةِ میں مشغول دیکھ کر کیا ہمارے اندر بھی اِن نمازوں کے اہتمام کا جذبہ بیدار ہوا؟ کسی اسلامی بہن کو تلاوتِ قرآن میں مشغول دیکھ کر کیا ہمارے دل میں بھی تلاوتِ قرآن کا لالچ پیدا ہوا؟، علمِ دین حاصل کرنے والیوں کو دیکھ کر کیا ہمارے اندر بھی قرآن پڑھنے اور علمِ دین حاصل کرنے کی تڑپ پیدا ہوئی؟ مَدَنی انعامات پر عمل کرنے والیوں کو دیکھ کر کیا ہمارے دل میں بھی مَدَنی انعامات پر عمل کرنے کا جذبہ پیدا ہوا، 8 مَدَنی کام کرنے، سُنّتوں بھرے اجتماعات میں شرکت کرنے والی اسلامی بہنوں کو دیکھ کر کیا ہمارے اندر بھی اِن مَدَنی کاموں کو کرنے کا لالچ پیدا ہوا؟

پساری پیاری اسلامی بہنو! ہم میں سے بعض وہ خوش نصیب بھی ہوں گی جو مختلف تنظیمی

ذمہ داریوں پر خدمتِ دین کی سعادت پارہی ہیں، ہم سب غور کریں کہ جو میری ذمہ داری ہے، اُس کے مطابق کیا میں وقت دے پارہی ہوں کہ نہیں؟ اپنی ذمہ داری کے تقاضے پورے کر پارہی ہوں کہ نہیں؟ میرے شہر/ علاقے/ گاؤں میں 8 مَدَنی کاموں کی دُھوم دھام ہے کہ نہیں؟ نئی اسلامی بہنوں پر انفرادی کوشش کر کے ان کو بھی مَدَنی ماحول سے وابستہ کر کے عاشقانِ رسول کی مَدَنی تحریکِ دعوتِ اسلامی کا مَدَنی کام کرنے والی بنانے کا جذبہ ہے کہ نہیں؟ اگر جواب نفی میں ہو تو ہمیں اس کا بھی لالچ ہونا چاہئے کہ اے کاش! میری ذمہ داری کے عرصے میں ہر طرف سُنّتوں کی مَدَنی بہاریں آجائیں، میرے ذمے جو اہداف ہیں، وہ پورے کرنے میں کامیاب ہو جاؤں، اللہ کرے! ہمیں 8 مَدَنی کاموں کو آگے سے آگے بڑھانے کا لالچ نصیب ہو جائے۔

پساری پساری اسلامی بہنوں! نیکیوں کا لالچ کرنے میں دنیا و آخرت کی کامیابی جبکہ مال کی محبت و لالچ میں دین و دنیا کی تباہی و بربادی ہے، آئیے! اب دل تھام کر مالِ دنیا سے محبت اور دُنوی لالچ میں مُبتلا لالچوں کے انجام پر مُشْتَبِل ایک نہایت عبرت ناک حکایت سُنئے اور عبرت حاصل کیجئے، چنانچہ

تیسری روٹی کہاں گئی؟

حضرت سَیِّدُنا عِیْسَى عَلَیْہِ السَّلَام کی خدمت میں ایک آدمی نے عرض کی، یا رُؤْمِ اللہ! میں آپ کی مبارک صحبت میں رہ کر آپ کی خدمت اور عِلْمِ شَرِیْعَتِ حاصل کرنا چاہتا ہوں۔ آپ عَلَیْہِ السَّلَام نے اُس کو اجازت عطا فرمادی۔ چلتے چلتے جب دونوں ایک نہر کے کنارے پہنچے تو آپ عَلَیْہِ السَّلَام نے فرمایا: آؤ کھانا کھا لیں۔ آپ عَلَیْہِ السَّلَام کے پاس تین (3) روٹیاں تھیں، جب ایک ایک روٹی دونوں کھا چکے تو حضرت سَیِّدُنا عِیْسَى عَلَیْہِ السَّلَام نہر سے پانی نوش فرمانے لگے، اُس شخص نے تیسری روٹی چُھپالی۔ جب آپ

عَلَيْهِ السَّلَام پانی پی کر واپس تشریف لائے تو روٹی موجود نہ پا کر پوچھا: ”تیسری روٹی کہاں گئی؟“ اُس نے جھوٹ بولتے ہوئے کہا، مجھے نہیں معلوم۔ آپ عَلَيْهِ السَّلَام خاموش رہے۔ تھوڑی دیر بعد فرمایا: آؤ آگے چلیں۔ راستے میں ایک ہرنی ملی جس کے ساتھ دو بچے تھے، آپ عَلَيْهِ السَّلَام نے ہرنی کے ایک بچے کو اپنے پاس بلایا، وہ آگیا، آپ عَلَيْهِ السَّلَام نے اُسے ذبح کیا، بھونا اور دونوں نے مل کر کھایا۔ گوشت کھا چکنے کے بعد آپ عَلَيْهِ السَّلَام نے ہڈیوں کو جمع کیا اور فرمایا: قُمْ بِإِذْنِ اللَّهِ (اللہ کریم کے حکم سے زندہ ہو کر کھڑا ہو جا) ہرنی کا بچہ زندہ ہو کر اپنی ماں کے ساتھ چلا گیا۔ آپ عَلَيْهِ السَّلَام نے اُس شخص سے فرمایا: تجھے اُس خدائے پاک کی قسم! جس نے مجھے یہ مُعْجِزہ دکھانے کی قدرت عطا کی۔ سچ بتا، وہ تیسری روٹی کہاں گئی؟ وہ بولا: مجھے نہیں معلوم۔ فرمایا: آؤ آگے چلیں۔ چلتے چلتے ایک دریا پر پہنچے۔ آپ عَلَيْهِ السَّلَام نے اُس شخص کا ہاتھ پکڑا اور پانی کے اوپر چلتے ہوئے دریا کے دوسرے کنارے پہنچ گئے۔ آپ عَلَيْهِ السَّلَام نے اُس شخص سے فرمایا: تجھے اُس خدائے پاک کی قسم! جس نے مجھے یہ مُعْجِزہ دکھانے کی قدرت عطا کی، سچ بتا کہ وہ تیسری روٹی کہاں گئی؟ وہ بولا، مجھے نہیں معلوم!۔ آپ عَلَيْهِ السَّلَام نے فرمایا: آؤ آگے چلیں۔ چلتے چلتے ایک ریگستان میں پہنچے، آپ عَلَيْهِ السَّلَام نے ریت کی ایک ڈھیری بنائی اور فرمایا: اے ریت کی ڈھیری! اللہ پاک کے حکم سے سونا بن جا۔ وہ فوراً سونا (Gold) بن گئی، آپ عَلَيْهِ السَّلَام نے اُس کے تین (3) حصے کئے، پھر فرمایا: یہ ایک حصہ میرا ہے اور ایک حصہ تیرا اور ایک اُس کا جس نے وہ تیسری روٹی لی۔ یہ سنتے ہی وہ شخص جھٹ بول اٹھا! اِذَا رَوْحَ اللَّهِ! وہ تیسری روٹی میں نے ہی لی تھی۔ آپ عَلَيْهِ السَّلَام نے فرمایا: یہ سارا سونا تو ہی لے لے۔ اتنا فرما کر اُسے چھوڑ کر آگے تشریف لے گئے۔ وہ شخص سونا چادر میں لپیٹ کر اکیلا ہی روانہ ہوا، راستے میں اُسے دو (2) شخص ملے، انہوں نے جب دیکھا کہ اُس کے پاس سونا ہے تو اُسے قتل کر دینے کے لئے تیار ہو گئے تاکہ سارا سونا لے لیں۔ وہ شخص جان بچانے کی خاطر

بولاً، تم مجھے قتل کیوں کرتے ہو! ہم اس سونے کے تین (3) حصے کر لیتے ہیں اور ایک ایک حصہ بانٹ لیتے ہیں۔ وہ دونوں شخص اس پر راضی ہو گئے۔ وہ شخص بولا: بہتر ہو گا کہ ہم میں سے ایک آدمی تھوڑا سا سونا لے کر قریب کے شہر میں جائے اور کھانا خرید کر لے آئے تاکہ کھا، پی کر سونا تقسیم کر لیں۔ چنانچہ ان میں سے ایک آدمی شہر پہنچا، کھانا خرید کر واپس ہونے لگا تو اُس نے سوچا، بہتر یہ ہے کہ کھانے میں زہر ملا دوں تاکہ وہ دونوں کھا کر مر جائیں اور سارا سونا میرا ہو جائے۔ یہ سوچ کر اُس نے زہر خرید کر کھانے میں ملا دیا۔ اُدھر ان دونوں نے یہ سازش کی کہ جیسے ہی وہ کھانا لے کر آئے گا ہم دونوں مل کر اُسے مار ڈالیں گے اور پھر سارا سونا آدھا آدھا بانٹ لیں گے۔ چنانچہ جب وہ شخص کھانا لے کر آیا تو دونوں اُس پر ٹوٹ پڑے اور اُس کو قتل کر دیا۔ اس کے بعد خوشی خوشی کھانا کھانے کیلئے بیٹھے تو زہر نے اپنا کام کر دکھایا، وہ دونوں بھی تڑپ تڑپ کر ٹھنڈے ہو گئے اور سونا جوں کا توں پڑا رہا۔ جب حضرت سیدنا عیسیٰ عَلَیْہِ السَّلَام واپس تشریف لائے تو چند آدمی آپ عَلَیْہِ السَّلَام کے ساتھ تھے، آپ عَلَیْہِ السَّلَام نے سونے اور تینوں لاشوں (Dead Bodes) کی طرف اشارہ کر کے اپنے ساتھیوں سے فرمایا: دیکھ لو! دنیا کا یہ حال ہے! لہذا تم پر لازم ہے کہ اس سے بچتے رہو۔ (اتحاف السَّادَةِ، کتاب ذم البخل... الخ، ۸۳۵/۹، ملخصاً)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

کھانے پینے کی لالچ

پیاری پیاری اسلامی بہنو! یاد رہے! جس طرح مال و دولت کا لالچ ہمارے معاشرے کو دیمک کی طرح چاٹ رہا ہے، اسی طرح کھانے پینے کے لالچ نے بھی اب ہر جگہ ڈیرے ڈال رکھے ہیں۔ چنانچہ بچے ہو یا بڑا، جوان ہو یا بوڑھا، مرد ہو یا عورت، امیر ہو یا غریب اُلغرض کھانے پینے کے

لاچ نے ہر ایک کو اپنا شیدائی بنا رکھا ہے۔ لوگ پیسے دے کر بازاری چیزوں اور کھانوں کے ساتھ ساتھ طرح طرح کی ”بیاریاں“ بھی خریدنے میں مصروف ہیں، ہر طرف کھانے پینے کی چیزوں کی خریداری کی دُھوم دھام ہے، فوڈ کلچر کا دور دورہ ہے، ایک ایک محلے میں کئی کئی ہوٹل، ریسٹوران اور فاسٹ فوڈ کی دکانیں کھلی ہوئی ہیں، ہر طرف کباب سموسے، رول، حلوہ پوری، تلی، کلیجی، بٹ، فش فرائی، فنگر چپس (Finger Chips)، فنگر فش، دہی بھلے اور آلو چھولے کے اسٹال نظر آ رہے ہیں، چاروں طرف بریانی، پلاؤ، نہاری، پائے، سبھی، برگر، پڑے، پراٹھے، سیخ کباب، بروسٹ، چکن تنگوں اور باربی کیو کی خوشبوئیں پھیلی ہوئی ہیں، چائے، کافی، آئس کریم، ربڑی، دودھ ڈلاری، لب شیریں، لسی، فروٹ چاٹ اور کوئڈرنکس کی دکانوں کی بہاریں ہیں۔ کئی لوگ صرف نفس کی لذت کی خاطر کھانے پینے کی چیزوں پر مکھیوں کی طرح بھنہنارہے ہوتے ہیں، جو ہاتھ میں آیا پھانک رہے ہیں، جو ملاٹھپ کر رہے ہیں۔ عموماً شادی بیاہ اور ولیمے وغیرہ کی تقریبات میں اس طرح کے نظارے عام ہوتے ہیں۔ کھانا کھلتے ہی کھانے پینے کے لاچ میں مُبتلا لوگ اس انداز سے کھانے پر ٹوٹ پڑتے ہیں جیسے پھرے ہوئے چیر پھاڑ کرنے والے جانور اپنے شکار پر حملہ کرتے ہیں۔ اس دوران ہاتھ دھونا تو دور کی بات ہے، بِسْمِ اللہ شریف اور کھانے کی دُعا بھی اگر کوئی پڑھ لے تب بھی بہت بڑی بات ہے۔ ایسوں کو دیکھ کر یوں لگتا ہے کہ شاید یہ اُن کی زندگی کا آخری کھانا ہے، اس کے بعد انہیں عُمر بھر کبھی ایسا عمدہ ولذیذ کھانا نصیب ہی نہیں ہو سکے گا۔ چونکہ لالچی انسان پر کھانا ختم ہو جانے یا کم پڑ جانے کا خوف غالب رہتا ہے، لہذا وہ اپنی پلیٹ کو ضرورت سے زیادہ کھانے سے بھر لیتا، بہت سا کھانا ضائع کرتا، اچھی طرح چبائے بغیر ہی نگل جاتا اور بعد میں ڈاکٹروں اور حکیموں کے چکر لگاتا ہے۔ آہ! کھانے کی لاچ اس قدر غالب آچکی ہے کہ نہ دُنوی نقصان کی فکر ہوتی ہے، نہ نماز، روزوں کی ادائیگی کا ہوش، نہ نیک کاموں میں خرچ کرنے کا ذہن، نہ

غریب کی پروا اور نہ ہی حسابِ آخرت کا خیال۔ ہر ایک کی بس یہی آرزو رہتی ہے کہ کھاؤں، کھاؤں، بس کھاؤں۔ گویا آج ہر طرف سے یہ صدائیں بلند ہو رہی ہیں کہ

کھاؤ پیو، جان بناؤ!

پساری پیاری اسلامی بہنو! یاد رکھئے! عام سادہ سی روٹی ہو یا لذت سے بھرپور مزیدار کھانے، پیٹ میں جانے کے بعد سب ایک ہو جاتے ہیں۔ جوں ہی نوالہ حلق سے نیچے اتر اُس کا ذائقہ ختم۔ جو ہاتھ میں آیا وہ پیٹ میں ڈالتے چلے جانے اور ڈٹ کر کھانے کے بے شمار دینی و دنیوی نقصانات ہیں۔ آئیے! بزرگانِ دین رَحْمَةُ اللهِ عَلَيْهِمْ أَجْمَعِينَ کے اِرشادات کی روشنی میں زیادہ کھانے کے نقصانات سُنئے اور کھانے کے لالچ سے اپنے آپ کو بچانے کا سامان کیجئے، چنانچہ

جاندار بدن کی آفتیں

حضرت سیدنا یحییٰ بن معاذ رازی رَحْمَةُ اللهِ عَلَيْهِ فرماتے ہیں: جو پیٹ بھر کر کھانے کا عادی ہو جاتا ہے، اُس کے بدن پر گوشت بڑھ جاتا ہے، جس کے بدن پر گوشت بڑھ جاتا ہے وہ خواہشات کے کہنے پر چلتا ہے، جو خواہشات کے کہنے پر چلتا ہے اُس کے گناہ بڑھ جاتے ہیں، جس کے گناہ بڑھ جاتے ہیں اُس کا دل سخت ہو جاتا ہے اور جس کا دل سخت ہو جاتا ہے وہ دُنیا کی آفتوں اور رنگینوں میں غرق ہو جاتا ہے۔ (الْمَنْبَهَاتُ لِلْعَسْقَلَانِي، بَابُ الْخَمَاسِي ص ۵۹)

پیٹ پر گناہوں کی یلغار

حُجَّةُ الْإِسْلَام حضرت سیدنا امام محمد غزالی رَحْمَةُ اللهِ عَلَيْهِ اِرشاد فرماتے ہیں: زیادہ کھانے سے اعضاء میں فتنہ پیدا ہوتا ہے، اعضاء میں فساد پیدا کرنے اور بیہودہ کام کر گزرنے کی رغبت پیدا ہوتی ہے۔ جب

انسان خوب پیٹ بھر کر کھالیتا ہے تو اُس کے جسم میں تکبُر اور آنکھوں میں بد نگاہی کی خواہش پیدا ہوتی ہے، کان بُری باتیں سُنا پسند کرتے ہیں۔ زبان فحش گفتگو کرنے کی کوشش کرتی ہے، پاؤں ناجائز مقامات کی طرف چل پڑنے کیلئے بے قرار ہوتے ہیں۔ اس کے برخلاف اگر انسان بھوکا ہو تو تمام اعضاءِ بدن (Body Parts) سکون میں رہیں گے۔ نہ تو کسی بُرائی کا لالچ کریں گے اور نہ ہی بُرائی کو دیکھ کر خوش ہوں گے۔

حضرت سیدنا ابو جعفر رَحْمَةُ اللهِ عَلَيْهِ كَا اِرْشَادِ گرامی ہے: پیٹ اگر بھوکا ہو تو جسم کے باقی اعضاء سکون میں ہوتے ہیں، کسی چیز کا مطالبہ نہیں کرتے۔ ہاں! اگر پیٹ بھرا ہوا ہو تو پھر دوسرے اعضاء بھوکے رہ جانے کے سبب مُخْتَلِف بُرَايُوں کی طرف راغب جاتے ہیں۔ (مِنهَاجِ الْعَابِدِيْنَ، الْفَصْلُ الْخَامِسُ فِي الْبَطْنِ ... الخ، ص ۸۲-۸۳)

صَلُّوْا عَلَی الْحَبِيْبِ! صَلَّی اللهُ عَلَی مُحَمَّدٍ

تَوَكُّل و قناعت کے مدنی پھول

پساری پساری اسلامی بہنو! آئیے تَوَكُّل و قناعت کے چند مدنی پھول سُننے کی سعادت حاصل کرتی ہیں۔ پہلے 2 فرامینِ مُصْطَفَیِّ صَلَّی اللهُ عَلَيْهِ وَآلِهِ وَسَلَّمَ ملاحظہ کیجئے: (1) قناعت کبھی ختم نہ ہونے والا خزانہ ہے۔ (الزهد الکبیر، ص ۸۸، حدیث: ۱۰۴) (2) بے شک کامیاب ہو گیا وہ شخص جو اسلام لایا، اُسے اتنی مقدار رِزْق دیا گیا جس سے اس کی ضروریات پوری ہو سکیں اور اللہ کریم نے اُسے جو کچھ دیا اُس پر قناعت بھی عطا فرمائی۔ (مسلم، کتاب الزکاة، باب فی الکفای والقناعة، ص ۴۰۶، حدیث: ۱۰۵۴) ☆ قناعت کی تعریف: انسان کو جو کچھ اللہ پاک کی طرف سے مل جائے اُس پر راضی ہو کر زندگی گزارتے ہوئے لالچ کو چھوڑ دینے کو قناعت کہتے ہیں۔ (جنتی زیور، ص ۳۶۱، حصہ ۱) ☆ آئے دن استعمال ہونے والی چیزوں کے نہ

ہونے پر بھی راضی رہنا قناعت ہے۔ (التعريفات للجرجاني، باب القاف، تحت اللفظ: القناعة، ص ۱۲۶) ☆ شیخ ابو علی دَقَاق رَحْمَةُ اللَّهِ عَلَيْهِ فرماتے ہیں: تَوَكَّلْ کے تین (3) دَرَجے ہیں: (1) اللہ پاک کی ذات پر بھروسہ کرنا، (2) اُس کا حکم ماننا اور (3) اپنا ہر معاملہ اُس کے حوالے کر دینا۔ (رسالہ قشیریہ، ص ۲۰۳) ☆ دُنیاوی چیزوں میں قناعت اور صبر اچھا ہے مگر آخرت کی چیزوں میں حرص (لاچ) اور بے صبری اعلیٰ ہے، دین کے کسی دَرَجے پر پہنچ کر قناعت نہ کر لو آگے بڑھنے کی کوشش کرو۔ (مرآة المناجیح، ۷/۱۱۲) ☆ لاچ بہت ہی بُری اور نہایت خراب عادت ہے، اللہ پاک کی طرف سے بندے کو جو رِزق و نعمت اور مال و دولت یا عزت و مرتبہ ملا ہے، اُس پر راضی ہو کر قناعت کر لینی چاہئے۔ (جنی زیور، ۱۱۰ ملخصاً) ☆ بَلَعَم بن باعوراء جو بہت بڑا عالم اور مُسْتَجَابُ الدَّعَوَات تھا (یعنی اس کی دعائیں بہت مقبول ہوتی تھیں)، حرص و لاچ نے اُسے دنیا و آخرت میں تباہ و برباد کر دیا۔ (ملفوظات اعلیٰ حضرت، ص ۳۶۷ ماخوذاً) ☆ اللہ پاک فرماتا ہے: وہ شخص میرے نزدیک سب سے زیادہ مالدار ہے جو میری دی ہوئی چیز پر سب سے زیادہ قناعت کرنے والا ہے۔ (ابن عساکر، موسیٰ بن عمران بن یصہر بن قاہٹ، ۱۳۹/۶۱ ملخصاً)

صَلُّوْا عَلَی الْحَبِیْب! صَلَّی اللہُ عَلَی مُحَمَّد